



“Dar Birzebuga”, Triq Santa Marija, Birzebuga Tel : +356 21650165

e-mail: birzebuga.lc@gov.mt

Motto : PACI U SAHHA LIL KULHADD

Minuti ta' seduta numru 4 tas-seba' legislatura tal-Kunsill Lokali Birzebuga, li saret fl-ufficju tal-Kunsill Lokali nhar it-Tlieta 16 ta' Gunju 2015 fis-6:00p.m.

1. Prezenti :

Kunsilliera

Kevin Barun (K.B.)
Joseph Baldacchino (J.B.)
Leanne Grech (L.G.)
Josette Busuttil (J.B.)
Herman Reuben Schiavone (H.S.)
Stanley Zammit (S.Z.)
Joseph Cutajar (J.C.)

Agent Segretarju Ezekuttiv Duncan Hall (D.H.)

Membri tal-pubbliku prezenti : 2

Agenda ghal-laqgha :

- 1 Qari u approvazzjoni ta' minuti
- 2 Arisings mill-Minuti
- 3 Korrispondenza
- 4 Rapport finjarju ta' kull kwart ghall-perjodu Jannar-Marzu 2015
- 5 Approvazzjoni ta' hlasijiet
- 6 Approvazzjoni ta' works orders/purchase orders
- 7 Approvazzjoni ta' petty cash
- 8 Sejhiet ghall-offerti (diskussjoni dwar kuntratti li waslu biex jiskadu)
- 9 Vakanza ta' Segretarju Ezekuttiv
- 10 Xiri ta' apparat ghall-ufficju
- 11 L-attivitá 'Ingeddu tfulitna'
- 12 Komunikazzjonijiet mis-Sindku, Agent Segretarju Ezekuttiv u mistoqsijiet/ interventi mill-Kunsilliera
- 13 Affarijiet ohra
- 14 Aggornament

Is-Sur Kevin Barun flimkien ma' dawk prezenti qal it-talba

4/01 Qari u approvazzjoni tal-Minuti

- 04/01 Kopja tal-Minuti tas-Seduta precedenti, seduta numru 3, kienu tqassmu lill-Kunsilliera qabel il-laqgħa u għaldaqstant il-Minuti ittiehdu bhala moqrija.
- 04/02 Wara konsiderazzjoni fuq mozzjoni tas-Sur Kevin Barun, issekondata mis-Sur Hermann Schiavone il-minuti gew unanimament approvati
- 04/03 Is-Sindku u l-Agent Segretarju Ezekuttiv iffirmaw il-Minuti bhala dokument korrett.

4/02 Arisings mill-Minuti

- 04/02/01 Is-Sur Herman Schiavone staqsa lill-Kunsill Lokali jekk kienx hemm xi zviluppi rigward minuta 03/04/11 li kienet tikkoncerna talba li l-Kunsill Lokali kien għamel sabiex jigi utilizzat parti mill-parkegg f'tal-Gass (zona tal-Qajjenza)
Wara diskussjoni libera li matulha gie stabbilit illi ma kienet waslet ebda risposta, kien hemm qbil unanimu illi l-Kunsill Lokali kellu jibghat ittra lic-*Chief Executive Officer* tal-korporazzjoni Enemalta sabiex jingħata risposta.
- 04/02/02 Is-Sur Kevin Barun staqsa jekk kienx hemm xi zviluppi rigward minuta numru 03/04/10, u b'mod partikolari rigward funtanta li l-Kunsill Lokali kien qiegħed jippjana li ssir permezz ta' fondi taht l-iskema *Urban Improvement Fund* tal-Awtorita' Maltija għall-Ambjent u l-Ippjanar.
Wara li s-Segretarju Ezekuttiv informa lill-Kunsill Lokali illi t-talba kienet giet miqlugħa u l-Kunsill Lokali kien iffirma kuntratt sabiex jinkisbu fondi taht l-iskema msemmija, kien hemm qbil illi kellha tigi mfassla sejha għall-offerti sabiex ikun jista' jingħata bidu għax-xogħolijiet

04/03 Korrispondenza

- ✓ 04/03/01 Permezz ta' e-mail datat 9 ta' Gunju 2015, is-Sur Lawrence Cutajar, f'isem l-għaqda Blanzuni talab lill-Kunsill Lokali permess sabiex bhas-snin precedenti l-għaqda tiegħu tkun tista' ttella' bazaar fil-bajja s-sabiha nhar it-28 ta' Gunju 2015.
Wara diskussjoni qasira gie stabbilit illi l-Kunsill Lokali ma kellu jsib ebda oggezzjoni għat-talba.
- ✓ 04/03/02 Permezz ta' e-mail datat 14 ta' Gunju 2015, is-Sa. Samira Damato talbet lill-Kunsill Lokali permess sabiex f'Marzu 2016, u għal gurnata wahda biss tkun tista' tigbed xi xeni għal film qasir li kienet ser tkun qiegħda tipproduci.
Wara li ingħataw id-dettalji relatati mal-attivita' in-kwistjoni, kien hemm qbil unanimu illi l-Kunsill Lokali ma kellu jsib ebda oggezzjoni.
- ✓ 04/03/03 Permezz ta' e-mail datat 16 ta' Gunju 2015, il-kappillan tal-lokalita' informa lill-Kunsill Lokali illi kien qiegħed jigi ppjanat illi tittella' quddiesa fl-okkazjoni tal-festa tal-Imnarja fi Triq l-Imnarja.
Kien hemm qbil illi l-Kunsill Lokali ma kellux joggezzjona għall-attivita' in-kwistjoni.
- ✓ 04/03/04 Permezz ta' e-mail datat 26 ta' Mejju 2015, is-Sur Alexander Saliba, f'isem il-Forum Zghazagh Laburisti talab lill-Kunsill Lokali permess sabiex l-organizzazzjoni tiegħu tkun tista' torganizza attivita' fil-bajja s-sabiha nhar is-Sibt 11 ta' Lulju 2015. L-

attività' kienet tikkonsisti f'party u s-Sur Saliba sahaq illi kienu ser jittiehdu mezzi ta' prekawzjoni sabiex ma jsirux hsarat fil-post.

Wara diskussjoni libera, fuq proposta tas-Sur Kevin Barun, issekondata mis-Sa. Leanne Grech u li għaddiet b'votazzjoni unanima, kien hemm qbil illi l-Kunsill Lokali ma kellu jsib ebda oggezzjoni għat-talba tas-Sur Saliba, bil-kundizzjoni illi fil-11:00p.m. titbaxxa l-muzika u fil-post jinkrew *mobile toilets*. Gie deciz ukoll illi z-zona u d-daqs tal-attività' kellha tkun specificata.

- ✓ 04/03/05 Permezz ta' e-mail datat 15 ta' Gunju 2015, il-kappillan tal-lokalita' ressaq talba sabiex nhar il-5 ta' Lulju 2015 tkun tista' tittella' attività' gewwa t-Tejtru Grieg fil-bajja s-sabiha.
Wara li ingħataw id-dettalji tal-attività' kien hemm qbil unanimu li l-Kunsill Lokali ma kellu jsib ebda oggezzjoni.
- ✓ 04/03/06 Permezz ta' ittra 2 ta' Gunju 2015, is-Sur Alfred Mifsud, proprjetarju tal-binja 'Dar s-Sajjed' talab lill-Kunsill Lokali permess sabiex ikun jista' jiegħu hsieb latrina pubblika li kien hemm biswit l-istess stabbiliment sabiex tigi evitata cirkostanza rikorrenti li individwi jitlobu li jagħmlu uzu minn facilitajiet sanitarji li kien hemm fil-binja tiegħu.
Gie stabbilit illi aktar tard fl-istess seduta kienet ser tigi diskussa propoza li tirrevodi l-operat tal-latrini pubblici li kienu jaqgħu taht ir-responsabilità' tal-Kunsill Lokali u għaldaqstant ma kienx hemm il-htiega illi l-istess latrini jieħu hsiebhom is-Sur Mifsud. Fl-istess waqt, kemm il-darba s-sur Mifsud xtaq jagħti l-kontribut tiegħu, il-Kunsill Lokali qabel illi jipproponi illi titnaddaf b'mod volontarju mis-Sur Mifsud iz-zona tal-istess 'Dar is-Sajjed' (Jitnaddfu l-irkejjen ta' mad-dawra)
- ✓ 04/03/07 Permezz ta' e-mail datat 21 ta' Mejju 2015, is-Sa Silvana Tabone, talbet lill-Kunsill Lokali permess sabiex fl-10 ta' Lulju 2015 torganizza party fil-bajja ta' San Gorg mis-6:00p.m. 'il quddiem.
Wara li ingħataw id-dettalji tal-attività', kien hemm qbil unanimu fost il-kunsilliera prezenti illi għalkemm, il-Kunsill Lokali ma kellu ebda oggezzjoni għat-talba tas-Sa. Tabone, kellu jigi propost illi l-attività' tittella' fil-bajja s-sabiha u mhux kif mitlub.
- ✓ 04/03/08 Permezz ta' e-mail datat 12 ta' Gunju 2015, is-Sa. Rebekah Attard Montalto tablet lill-Kunsill Lokali jevalwa l-possibilità' illi jinhareg permess sabiex nhar il-15 u s-16 ta' Awissu 2015 jittellgħu xi attivitajiet gewwa t-tejtru grieg fil-bajja s-sabiha.
Wara li inqraw id-dettalji tal-attività' kien hemm qbil unanimu fost il-Kunsilliera prezenti illi kellhom jinhargu l-permessi mehtiega sabiex tittella' l-attività'.
- ✓ 04/03/09 Permezz ta' e-mail datat 16 ta' Gunju 2015, is-Sa. Lorraine Callus tablet lill-Kunsill Lokali permess sabiex ikun jista' jittella' *roadshow* bil-ghan illi jigi stimulat il-konsum ta' hut frisk.
Wara li ingħataw id-dettalji tal-attività', kien hemm qbil fost il-Kunsilliera prezenti illi kellhom jinhargu l-permessi sabiex l-imsemmija *roadshow* tittella' minflok il-venda tat-trasport pubbliku.
- ✓ 04/03/10 E-Mail datat 16 ta' Gunju 2015 li permezz tiegħu, il-Kunsill Lokali gie mitlub jevalwa l-possibilità' illi jinhareg permess lill-istazzjon tar-radju Unique sabiex ixandar mil-lokalita'.
Kien hemm qbil unanimu illi kellu jinhareg permess sabiex isiru x-xandiriet nhar ta' gimgha mill-bajja s-sabiha (iz-zona magħrufa bhala gazebos).

- 04/03/11 Permezz ta' e-mail datat 11 ta' Gunju 2015, is-Sur Jamie Cardona talab lill-Kunsill Lokali permess sabiex flimkien ma' numru ta' individiwi ikun jista' jikkampja fil-bajja s-sabiha bejn l-24 u s-26 ta' Gunju 2015.
Kien hemm qbil unanimu illi minhabba ragunijiet maghrufa, il-Kunsill Lokali ma kien qieghed johroh ebda permess ghal kampijiet
- 04/03/12 Permezz ta' ittra datata 20 ta' Mejju 2015, is-Sa. Roslynn Vella, mid-Direttorat ghas-Servizzi Edukattivi infurmat lill-Kunsill Lokali illi l-Ministeru ghall-Edukazzjoni u Impjieg ma kien isib ebda oggezzjoni ghat-talba tal-Kunsill Lokali sabiex bicca art tigi devoluta lill-Kunsill Lokali ghal skop ta' librerija tal-lokal.
Kien hemm qbil illi din il-materja kellha tigi segwita u galadarba jigi deciz permezz ta' mozzjoni illi ssir talba ufficjali ghad-devoluzzjoni, kellu jsir kuntatt mad-Dipartiment ghall-Gvern Lokali u d-Dipartiment tal-artijiet.
- 04/03/13 Permezz ta' e-mail datat 27 ta' Mejju 2015, is-Sur Matthew Mallia, f'isem WasteServ Malta inform alill-Kunsill Lokali b'lista ta' skart li kien ikkunsidrat bhala perikoluz u li seta' jingabar permezz ta' kollezzjoni separata minn gewwa r-residenzi.
- 04/03/14 Permezz ta' e-mail datat 9 ta' Gunju 2015, is-Sur Charles Fenech, kuntrattur li kien responsabbli mil-latrini pubblici ghadda xi suggerimenti rigward l-operat tal-istess latrini pubblici.
Wara diskussjoni libera, kien hemm qbil illi kelli jinbidel il-hin ta' ftuh tal-latrini pubblici. Kien hemm qbil ukoll illi l-Kunsill Lokali kellu jinstalla *cameras* tas-sigurta' sabiex titnaqqas l-eventwalita' ta' vandalizmu.
- 04/03/15 Permezz ta' petizzjoni numru ta' individwi talbu illi jsiru traffic calmers fi Triq San Filippu.
Wara li giet evalwata t-talba kien hemm qbil illi kellha tintbaghat ittra bi proposta lir-residenti u dawk li kienu ffirmaw il-petizzjoni.
- 04/04 **Rapport finanzjarju ta' kull kwart ghall-perjodu Jannar-Marzu 2015**
- 04/04/01 L-Agent Segretarju Ezekuttiv pogga fuq il-mejda tal-Kunsill Lokali abbozz ta' rapport finanzjarju ghall-perjodu Jannar- Marzu 2015. Is-Sur Hall imbaghad ghadda sabiex jispjega fid-dettall id-dhul u l-infiq tal-Kunsill Lokali fil-perjodu in-kwistjoni u jwiegeb ghall-mistoqsijiet tal-kunsilliera.
Wara diskussjoni libera, fuq proposta tas-Sur Kevin Barun issekondata mis-Sur Stanley Zammit il-Kunsill Lokali unaniment approva r-rapport finanzjarju hekk kif propost.
- 04/05 **Approvazzjoni ta' hlasijiet**
- 04/05/01 Is-Segretarju Ezekuttiv pogga fuq il-mejda tal-Kunsill skeda ta' pagamenti ghall-approvazzjoni.
- 04/05/02 Fuq mozzjoni tas-Sur Joseph Baldacchino, issekondat mis-Sa. Leanne Grech, il-Kunsill Lokali unaniment approva il-pagamenti inkluzi fl-iskeda ta' pagamenti li hi annessa u tiffirma parti minn dawn il-minuti.

- 04/06 **Approvazzjoni ta' works orders/purchase orders**
- 04/06/01 L-Agent Segretarju Ezeuttiv informa lill-Kunsill Lokali illi l-amministrazzjoni tal-Kunsill Lokali kienet nehdiel sistemi godda ta' kif jigi ordnat ix-xoghol permezz ta' formoli ta' works/purchase orders differenti minn dawk precedenti. Il-hsieb wara l-inzjativa kien illi filwaqt li jkun hemm aktar dettalji dwar kif jigi ordnat ix-xoghol, il-Kunsill Lokali jkun f'pozizzjoni ahjar li jevalwa dan il-lat finanzjarju. Is-Sur Hall zied jghid illi minhabba l-fatt illi l-imsemmija procedura ma kenitx ilha li nbdiet l-informazzjoni rilevanti kienet minima u ma setghetx titressaq ghas-seduta tal-Kunsill.
- 04/07 Lista ta' Petty Cash**
- 04/07/01 Is-Segretarju Ezekuttiv pogga fuq il-mejda tal-Kunsill lista ta' petty cash mahrug matul Mejju 2015
- 04/07/02 Wara kunsiderazzjoni tas-Sur Kevin Barun, issekondat mis-Sur Hermann Reuben Schiavone, il-Kunsill unanimament approva l-lista msemmija li tinstab annessa u tiffirma parti minn dawn il-minuti.
- 04/08 Sejhiet ghall-offerti (diskussjoni dwar kuntratti li waslu biex jaghlqu)**
- 04/08/01 L-Agent Segretarju Ezekuttiv informa lill-Kunsilliera prezenti illi kien hemm numru ta' kuntratti li kienu ser jiskadu minghajr il-possibilita' li jigu estizi. Wara diskussjoni libera, li matulha gew diskussi l-imsemmija kuntratti, kien hemm qbil unanimu illi kellha ssir b'mod imminenti, laqgħa tal-bord tal-kuntratti bil-ghan illi l-Kunsill Lokali jkun jista' jiddiskuti x-xogholijiet u johrog is-sejhiet ghall-offerti relattivi.
- 04/09 Vakanza ta' Segretarju Ezekuttiv**
- 04/09/01 L-Agent Segretarju Ezekuttiv informa lill-Kunsilliera prezenti illi hekk kif maqbul kienet inharget mill-gdid sejha sabiex jimtela' l-post vakanti ta' Segretarju Ezekuttiv. Is-sejha kienet għalqet u wara li gew evalwati l-applikazzjonijiet kollha li kienu gew ricevuti kien irrizulta illi kien hemm xi individwi li kienu eligibbli sabiex jimlew il-post vakanti. Is-Sur Hall zied jghid illi l-pass li jmiss kien illi l-bord mahtur sabiex jagħmel l-interviews jintervista lill-kandidati kollha eligibbli u jipprezenta rakkomandazzjoni fis-seduta segwenti.
- 04/10 Xiri ta' apparat għall-ufficju**
- 04/10/01 L-Agent Segretarju Ezekuttiv informa lill-Kunsilliera prezenti illi wara li flimkien mas-Sindku kien iddiskuta l-operat amministrattiv tal-Kunsill Lokali, kien qieghed jigi propost illi l-Kunsill Lokali jixtri *server* sabiex l-informazzjoni u korrisondenza tal-Kunsill Lokali tkun tista' tigi mitfugħa fih u tkun accessibbli għall-impjegati kollha u f'certi kazi anke għall-amministrazzjoni. F'dan ir-rigward kienet igabret stima mingħand C-Planet IT Solutions għax-xiri u installazzjoni ta' NAS drive. L-istima kienet tammonta għal €280.
Wara diskussjoni libera li matulha gie dikuss il-metodu li kien qieghed jigi propost li jigi adottat, is-Sur Stanley Zammit ippropona li l-Kunsill Lokali jixtri l-apparat hekk kif propost. Is-Sur Kevin Barun issekonda l-proposta tas-Sur Zammit li għaddiet b'votazzjoni unanima fost dawk prezenti.

04/11 **L-attivitá 'Ingeddu Tfulitna'**

04/11/01 Is-Sur Kevin Barun informa lill-Kunsilliera prezenti illi kienu ghaddejjin b'ritmu mgħaggel il-preparamenti għall-attivitá 'igeddu tfulitna' li kien qiegħed jigi ppjanat illi tittella' geww l-Bajja s-sabiha nhar is-Sibt 27 ta' Gunju 2015. Is-Sindku għadda sabiex jipprezenta abbozz ta' programm għall-istess attivitá' li kien gie mhejji flimkien mal-kordinatur Mario Camilleri. Segwiet diskusjoni libera li matulha gew diskussi fost affarijiet ohra l-logistika tal-attivitá' u l-partecipanti. Finalment, kien hemm qbil illi l-Kunsill Lokali kellu jipprocedi sabiex l-attivitá' tkun tista' tittella' hekk kif ippjanat.

04/12 **Komunikazzjonijiet mis-Sindku, Agent Segretarju Ezekuttiv, u mistoqsijiet/interventi mill-Kunsilliera.**

04/12/01 Is-Sur Kevin Barun informa lill-Kunsill Lokali illi kien attenda għal laqgħa mal-Freeport li matulha kien gie diskuss l-incident li kien inqala u li kien ikkawza l-gheluq tal-bajja s-sabiha. Kien hemm diskussjoni libera dwar il-materja li matulha gew evalwati diversi proposti li setghu isiru sabiex l-incident ma jergax jirrepeti ruhu

04/12/02 Is-Sur Kevin Barun qal illi fl-opinjoni tiegħu il-Kunsill Lokali kellu johrog stqarrija għall-istampa li permezz tagħha l-Kunsill Lokali jiehu pozizzjoni rigward bagi li kienu saru minn Transport Malta fil-lokalitá' u tender boats li kienu mitluqa mal-kosta. Is-Sa. Leanne Grech issekondat il-proposta tas-Sur Barun li għaddiet b'votazzjoni ta' hames voti favur u astensjoni wahda.

04/12/03 Is-Sur Kevin Barun qal illi fl-opinjoni tiegħu kellha tintbagħat ittra lill-Gvern Centrali bil-ghan illi l-Kunsill Lokali ikollu għarfien dwar eventwali pjanijiet li kien hemm għal zoni u binjiet specifici fil-lokalitá'. Is-Sur Stanley Zammit issekonda l-proposta tas-Sindku li għaddiet b'votazzjoni unanima fost il-Kunsilliera prezenti.

04/12/04 Is-Sur Joseph Baldacchino informa lill-Kunsill Lokali illi kien zdied l-ammont ta' *inmates* assenjati jahdmu f'Birzebbuga. Kien hemm qbil illi x-xogħol li kienu jipproducu l-imsemmija haddiema kien validu u l-Kunsill Lokali ma kellu jsib ebda oggezzjoni

04/12/05 Is-Sur Joseph Baldacchino informa lill-Kunsill Lokali illi waqt attivitá' li kienet ittellgħet fl-okkazjoni ta' Jum l-Omm kienet saret gabra ta' aktar minn €50 b'risq il-fondazzjoni inspire li kien uriet il-gratitudni tagħha għall-gest.

04/12/06 Is-Sa. Leanne Grech infurmat lill-Kunsill Lokali illi kienet giet avvicinata mis-Sidien tal-farmacija St.Martins li kienu ilmentaw illi kien qiegħed ikun hemm problema kawza ta' parkegg quddiem l-istess negozju, partikolarment għal klijenti bi bzonnijiet specjali.
Wara diskussjoni libera, gie stabbilit illi l-argument migjub ma kienx gustifikat u ma kellha tittiehed ebda azzjoni fir-rigward.

04/12/07 Is-Sa. Leanne Grech infurmat lill-Kunsill Lokali illi kienet hadet l-inizjativa illi tagħmel kuntatt mal-kap tal-iskola primarja bil-ghan illi spazji miftuha fl-istess skola primarja ikunu jistgħu jintuza għall-parkegg matul ix-xhur tas-sajf bil-ghan illi tittaffa' xi fti il-problema ezistenti ta' nuqqas ta' parkegg. Wara li s-Sa. Grech

ghaddiet id-dettalji lill-Kunsilliera prezenti, kien hemm qbil unanimu illi kemm il-darba ikun possibbli l-inizjativa msemmija kellha tigi implimentata.

- 04/12/08 Is-Sa. Leanne Grech qalet illi fl-opinjoni taghha, il-Kunsill Lokali kellu jikkunsidra illi jinvesti fil-qasam edukattiv billi matul ix-xhur ta' Lulju u Awissu joffri privat ghall-istudenti li ma jkunx irnexxielhom jghaddu mill-ezamijiet ta' livell ordinarju. Kien hemm diskussjoni libera dwar il-materja li matulha gie maqbul illi s-Sa. Grech flimkien mas-Sa. Josette Busuttil kellhom johorgu bi proposta ta' kordinament sabiex tigi evalwata.
- 04/12/09 Is-Sa. Leanne Grech qalet illi fl-opinjoni taghha il-Kunsill Lokali kellu jikkunsidra illi jibda' jintroduci l-arti f'postijiet pubblici fil-konfini tal-lokalita'. Kien hemm diskussjoni libera dwar il-materja li matulha gie deciz illi kellha tigi kkunsidrata l-possibilita' illi tinhareg sejha ghal espressjoni ta' interess sabiex jitpoggew monumenti f'postijiet pubblici
- 04/12/10 Is-Sa. Josette Busuttil tablet lill-Kunsill Lokali jevalwa l-possibilita' illi jigu installati cameras fi Gnien il-Kunsill. Kien hemm qbil unanimu illi l-proposta tas-Sa. Busuttil kellha tigi implimentata matul l-2016.
- 04/12/11 Is-Sa. Josette Busuttil infurmat lill-Kunsill Lokali illi kienet qieghda tippjana illi f'isem l-istess Kunsill Lokali ttella' attivita' fl-okkazjoni ta' Jum il-Missier.
- 04/12/12 Is-Sur Hermann Reuben Schiavone informa lill-Kunsill Lokali illi kien ircieva xi ilmenti rigward tappiera li kien hemm fi Triq San Gwann kantuniera ma Triq San Vincenz. Gie stabbilit illi kellha tingibed l-attenzjoni tal-kumpanija responsabbli sabiex is-sitwazzjoni tigi ratifikata.
- 04/12/13 Is-Sur Hermann Reuben Schiavone informa lill-Kunsill Lokali illi kien ircieva xi ilmenti rigward bozoz maqtughin fuq il-pont maghruf bhala ta' San Gorg. Gie stabbilit illi kellha tittiehed azzjoni sabiex l-imsemmija bozoz jigu msewwija fl-iqsar zmien possibbli.
- 04/12/14 Is-Sur Hermann Reuben Schiavone ilmenta mal-Kunsill Lokali illi kien gie rraportat lilu illi kien hemm kwantitajiet ta' hmieg u skart madwar skips li kien hemm fi Triq San Patrizju. Is-Sur Kevin Barun informa lill-Kunsill Lokali illi kienet ittiedet azzjoni sabiex l-iskart jitnehha.
- 04/12/15 Is-Sur Hermann Reuben Schiavone qal illi fl-opinjoni tieghu, il-Kunsill Lokali kellu jikkunsidra l-possibilita' illi jitlob laqgħa lill-Freeport bil-ghan illi negozji li kienu soffrew danni kawza tal-incident li kien inqala' u li kkawza l-gheluq tal-bajja s-sabiha jinghataw kumpens. Wara diskussjoni libera, kien hemm qbil illi l-Kunsill Lokali kellu jressaq talba f'isem in-negozji sabiex tigi evalwata l-possibilita' illi l-istess negozji jinghataw pagament għall-kumpens mill-Freeport.
- 04/12/16 Is-Sur Stanley Zammit qal illi minkejja li d-dawl tax-Xatt kien qieghed jixghel, kien jinhtieg illi jsiru xi manutenzjonijiet. Wara diskussjoni libera, kien hemm qbil illi kellhom jigu identifikati l-hsarat ezistenti sabiex fejn ikun possibbli jsiru t-tiswijiet mehtiega.

04/12/17 Is-Sur Stanley Zammit qal illi fl-opinjoni tieghu kellhom jigabru kwotazzjonijiet sabiex isir weeding tax-Xatt. Dan minbarra xogholijiet mehtiega fuq cint biswit il-klabb tal-bocci.
Kien hemm qbil unanimu illi kellha tingabar stima tax-xoghol imsemmi.

Aggornament

Is-Seduta spiccat fit-10:30p.m. minghajr wara li giet ezawrita l-agenda u giet aggornata għal nhar it-Tlieta 14 ta' Lunju 2015 fis-6:00p.m



Kevin Barun
Sindku



Duncan Hall
A/Segretarju Ezekuttiv

Data: 14/7/2015